



## Kunsill Lokali Birgu

Auberge de France, Triq Hilda Tabone, Birgu BRG 1253 Tel : 21662166

e-mail : [birgu.lc@gov.mt](mailto:birgu.lc@gov.mt) website : [www.birgu.gov.mt](http://www.birgu.gov.mt)

### Minuti tal-Laqgħa 04 (07)

Il-Kunsill Lokali tal-Birgu ltaqa` għall-Laqgħa Numru 4 (07) fl-Ufficini Amministrattivi tal-Kunsill fil-Birgu ta` Franza nhar il-Gimgha 5 ta' Gunju, 2015 fil-hamsa nieqes kwart ta' wara nofsinhar (4:45pm)

Ir-Raba' (04) Laqgħa tas-Sebgha Kunsill inżammiet b'din l-Agenda :

- Prezentazzjoni u Approvazzjoni tar-Rapport Finanzjarju Finali għas-Sena li Nghalqet fil-31 ta' Dicembru, 2014
- Qari u Approvazzjoni tal-Minuti tal-Laqgħa No 3(07)
- Korrispondenza
- Jum il-Birgu 2015 u Celebrazzjonijiet tal-450 sena mill-Assedju l-Kbir
- Rendikont tal-attivitajiet tas-17 ta' meju, 2015 relatati mal-450 mill Assedju l-Kbir
- Hrug ta' Tenders
- Xoghlijiet fi Triq Kardinal u Desain
- Xoghlijiet ta' tindif Fuq tal-Hawli

John Boxall - Sindku, Trevor Mizzi - Vi i Sindku

Anthony Gelliel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv



- Informazzjoni dwar Xoghlijiet fil-Berga tal-Ingilterra
- Taghrif dwar il-gabana fuq Belvedere ta' Triq La Vallette (is-Simenta)
- Il-Progett tal-Latrina tat-Toqba
- Approvazzjoni tal-iSkeda tal-Pagamenti

## Prezenti

Is-Sindku, is-Sur John Boxall

Il-Vici-Sindku, is-Sur Trevor Mizzi,

Il-Kunsillier, is-Sur Lawrence Attard,

Il-Kunsillier, is-Sur Eman Zerafa,

Il-Kunsillier, is-Sur Anton Gellel,

Is-Segretarju Ezekuttiv, Is-Sinjura Tania Belfiore.

Attenda ghall-ewwel parti tal-laqgħa s-Sur Christian Zammit mill-kumpanija tal-accountants

Nexia BT

## Talba

Is-Sindku, is-Sur John Boxall, qal it-talba u taha bidu għall-Laqgħa numru 4(07).

## Bidu tal-Laqgħa

### 1. Approvazzjoni tar-Rapport Finanzjarju Finali għas-Sena 2014

Is-Sindku is-Sur John Boxall ressaq fuq il-mejda tal-Kunsill għall-approvazzjoni, ir-Rapport Finanzjarju Finali għas-Sena 2014.

Is-Sindku s-Sur John Boxall stieden lill-accountant tal-Kunsill Lokali tal-Birgu, is-Sur Christian Zammit mill-kumpanija Nexia BT sabiex jagħti spjegazzjoni tal-kontenut tar-rapport u jekk kienx hemm titjib fil-qagħda finanzjarja tal-Kunsill mis-sena 2013 il' hawn.

John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv



Is-Sur Christian Zammit, ta' spjegazzjoni dettaljata kif matul is-sena 2014 il-qagħda finanzjarja tal-Kunsill Lokali tal-Birgu tjiġbet meta titqabbel mas-sena 2013 u li d-deficit naqas sostanzjalment. Spjega wkoll li r-Rapport Finali Finanzjarju 2014 li kien qiegħed jiġi pprezentat jagħti pjuttost stampa pjuttost aktar favorevoli minn minn dak li kien ipprezentat lill-istess Kunsill fit-18 ta' Frar, 2015. Filfatt, huwa kompli jispjega li uniku tibdil li sar kien fir-riklassifikazzjonijiet li gew mitluba jsiru mill--awdituri.

Wara diskussjoni dwar din is-sitwazzjoni, is-Sindku s-Sur John Boxall ippropona l-approvazzjoni tar-Rapport Finanzjarju Finali minn Jannar sa Dicembru 2014.

Ir-Rapport Finanzjarju tas-Sena 2014 gie approvat unanimament minn dawk prezenti.

*F'dan l-istadju tal-Laqqha, is-Sur Christian Zammit halla l-Kamra.*

## 2. Qari u Approvazzjoni tal-Minuti tal-Laqqha 3 (07)

Il-Minuti tat-Tielet (3) Laqqha tas-Sebgha (7) Kunsill, li gew iccirkolati qabel il-laqqha, inqraw mis-Segretarju Ezekuttiv, u gew approvati b'mod unanimu.

### Punti li Hargu għad-Diskussjoni wara li Nqraw il-Minuti tal-Laqqha 3 (07)

Is-Sindku, is-Sur John Boxall talab lill-bqija tal-membri tal-Kunsill jekk għandhom xi kummenti rigward dawn il-minuti.

Is-Sindku, is-Sur John Boxall, fetah id-diskussjoni rigward il-kwistjoni tas-sigar tal-akacija li hemm mdawwra mal-iskola primarja. Is-Sindku indirizza direttament lis-Sur Trevor Mizzi, Vici Sindku, fejn iddikjara miegħu li hu ra kemm il-korrispondenza li nbagħtet minnu (mill--Vici Sindku) kif ukoll xi korrispondenza li huwa (is-Sindku) ircieva fuq din il-kwistjoni u wasal għal konkluzjoni li jagħlaq din il-kwistjoni. Informa wkoll lill-kunsilliera prezenti li permezz ta' posta elettronika, s-Sjra Maria

---

John Boxall - Sindku, Trevor Mizzi - Vici Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju Ezekuttiv



McNamara, irringrazzjat lill-kunsill talli inzabru is-sigar inkwestjoni. Intant il-Vici Sindku talab lis-Sindku li meta jkun hemm korrispondenza ta' din ix-xorta qabel ma tittiehed xi azzjoni, huwa xtaq li jkun infurmat.

Intant is-Sindku, is-Sur John Boxall, gibed għall-attenzjoni tal-Kunsilliera prezenti dak li kien gie diskuss fil-laqgħa precedenti fl-assenza tiegħu, cioè' id-diskussjoni li saret rigward li l-korrispondenza kollha li tohrog mill--Kunsill trid tkun taf biha s-Segretarju Ezekuttiv qabel ma tintbagħat. Il-Vici Sindku, is-Sur Trevor Mizzi, qal li huwa mportanti li kull korrispondenza tintbagħat mill--indirizz generiku tal-kunsill. Is-Sinjuri Anton Gellé u Lorry Attard, Kunsilliera, saħqu li s-Segretarju Ezekuttiv trid tkun konxja ta' kull korrispondenza li tohrog mill-- indirizz generiku tal-kunsill. Bi qbil unanimu gie deciz li kull kull korrispondenza għandha tintbagħat minn fuq l-indirizz generiku tal-kunsill u minn l-ebda sors ieħor.

Is-Sindku, is-Sur John Boxall, irrefera wkoll għall-ftehim skadut li għandu mal-Green MT. Huwa nforma lill-kunsilliera prezenti li l-Kunsill talab direzzjoni mid-Dipartiment, jigifieri kemm m'għand id-Direttur kif ukoll mingħand l-Assistent Direttur rigward din il-kwestjoni pero' sa issa l-Kunsill għadu ma rcieva l-ebda risposta.

Spunt ieħor li gie diskuss kien fejn ser titwawhal l-irhama kommerattiva tal-450 sena mill--Assedju l-Kbir. Is-Sindku, is-Sur John Boxall, issuggerixxa li din ssir fejn kienet saret l-irhama tal-Ewwel Kunsill, dejjem bil-permess tal-Arcipriet. Fuq dan kien hemm qbil unanimu.

Id-diskussjoni daret fuq Memo 11/2015 fejn fil-laqgħa precedent kien gie deciz li l-Kunsill japplika għal fondi sabiex jirrestawra l-faccata tal-Berga ta' Franza (tal-Kunsill). Is-Sindku informa lill-kunsilliera li d-dokumentazzjoni u l-pjanti kollha

---

John Boxall - Sindku, Trevor Mizzi - Vici Sindku

Anthony Gellé - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju Ezekuttiv



mehtiega kienu lesti, saħansitra anke l- permessi huma diga' mħallsa. Kompla jghid li hemm anke l-costing u d-dokumentazzjoni mehtiega sabiex jintalabu ukoll fondi għar-restawr tan-nicca ta' San Filippu. Is-Sur John Boxall, Sindku, issugerixxa li mat-talba għar-restawr tal-Berga ta' Franza jigi nkluz ukoll ir-restawr wkoll l-istatwa ta' San Filippu, trid tinzamm il-priorita' i l-ewwel preferenza tkun ir-restawrazzjoni tal-faccata tal-Berga ta' Franza. Is-Sur Anton Gellel issugerixxa li l-fondi għar-restawr tal-istatwa il-Kunsill għandhom ligu mitluba minghand il-Ministeru tat-Toroq u Infrastruttura.

Is-Sindku qajjem l-argument rigward it-talba tal-Fondazzjoni Wirt Artna fejn dawn qeghdin jitolbu €150 għal uzu tat-toilets gewwa Couvre Porte meta jkun hemm xi funzjoni. Il-Kunsillier, is-Sur Anton Gellel, wera l-fehma tieghu, cioe' li din is-somma għandha tinghata għaliex wara kollox kienet il-Fondazzjoni Wirt Artna li kkonvertaw il-parti t'isfel kollha ta' Couvre Porte u għalhekk awtomatikament it-toilets jaqghu taht ir-responsabilita' tagħhom. Kompla jghid li b'dan il-mod kull problema li tinqala', li tinkludi ħsarat u tkissir, taqa' taht ir-responsabilita' tal-fondazzjoni u mhux tal-kunsill. Is-Sindku, sahaq li jekk il-kwistjoni tibqa' hekk ma jkunx hemm triq oħra hlief li wiehed ikollu jbidel il-kuntratti ta' dawk li diga' ibbukjaw għar-ricevimenti gewwa Couvre Porte'. Intant gie deciz b'mod unanimu li għandha ssir diskussjoni sabiex jintlahaq fetheim bejn il-Fondazzjoni Wirt Artna u l-Kunsill Lokali tal-Birgu madwar mejda u mhux permezz ta' korrispondenza.

Regghu gew diskussi wkoll il-problemi li hemm gewwa t-toroq il-Kardinal u Desain. Is-Sindku, is-Sur John Boxall, informa lill-kunsilliera li kien dehlin ammonti kbar ta' ilmenti minn residenti rigward l-istat ta' dawn it-toroq. L-ilment principali għaliex x-xogħolijiet waqfu ħesrem. Is-Sindku informa lil dawk prezenti li ntbagħtet ittra f'isem il-Kunsill Lokali tal-Birgu lil Ministru tat-Toroq u Infrastruttura rigward il-problemi li qeghdin jinholqu kawza tal-waqfien ħesrem mix-xogħol f'dawn it-toroq

John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv



mill--kuntrattur inkarigat. Kopja ta' din l-ittra tqassmet ukoll lir-residenti. Is-Sindku kompla jinforma lill-kunsilliera li l-waqfien hesrem mix-xoghlijiet f'dawn it-toroq ma huwiex kawza ta' finazi izda minhabba l-inginiera tal-Enemaltu dan ghaliex ma tawx lill-kuntrattur il-qisien tal-slabs li jridu jghattu l-cables. Intant, is-Sindku kompla jghid li huwa nfurmat li l-kuntrattur ghadu ma marx jiffirma l-kuntratt, u, jekk dan jibqa' ma jmurx jiffirmah, id-Dipartiment tal-Finazi huwa lest li jirrakomanda li x-xoghol isir b'*direct order*. Intant is-Sindku informa lill-Kunsilliera li l-Perit Noel Gauci m'ghadux responsabbli tax-xoghlijiet f'dawn it-toroq. Il-perit responsabbli hi Charlene Bonnici.

Is-Sindku, is-Sur John Boxall, informa lill-kunsilliera li ghad li ntbaghtet korrisondenza lis-Sur Julian Sammut tal-Alf. Mizzi Foundation rigward il-proposta tal-Kunsill sabiex tinghata ghajnuna finanzjarja alternativa mill--bini tat-torri tal-arlogg, il-Kunsill ghadu ma rcieva l-ebda risposta lura.

Id-diskussjoni daret fuq il-proposta li saret lill-Kunsill mill--Kummissarju ghat-Trattament Xieraq tal-Annimali, cioe' li l-kirja annwali tal-parti mill--binja ta' Couvre Porte' tkun tkun ta' €3,000. Is-Sindku, informa lill-kunsilliera li is-Sur Manuel Buhagiar, il-Kummissarju ghat-Trattament Xieraq tal-Annimali, verbalment informa lill-Kunsill li t-talba ta' €3,000 giet accettata bhala kera annwali ghall-uzu ta' parti mill--binja ta' Couvre Porte..

### 3. KORRISPONDENZA

Is-Sindku, is-Sur John Boxall, talab lis-Segretarju Ezekuttiv sabiex tpoggi fuq il-mejda korrisondenza li giet mibghuta mill--Kunsill Lokali tal-Birgu, kif ukoll dik ircevuta.

- Imejl minghand Desiree Scicluna Bugeja, Asst. Direttur, Direttorat for Quality & Standards in Education – fejn informat lill-Kunsill li ser

---

John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv



tittiehed inizjattiva mid-Dirrettorat taghha sabiex iniedu l-Junior Science Club f'numru limitat ta' kunsilli lokali, u li l-Birgu huwa wiehed mill-kunsilli maghzula. Hija talbet sabiex il-Kunsill jikkunsidra t-tnedija tal-Junior Science Club fil-lokalita' tieghu. Il-Kunsill, b'vot unanimu, approva din il-proposta.

**Ittra minghand l-Ghaqda Muzikali San Guzepp, Kalkara** – talba sabiex jinharq il-loghob tan-nar fil-limiti tal-Birgu. It-talba giet milqugha b'vot unanimu bil-kundizzjoni li fl-ebda hin ma jintfew id-dwal li hemm madwar is-swar.

**Invit ghall-Okazzjoni tal-Hatra tal-Kappillan il-Gdid li Saret fid-29 ta' Mejju, 2015 u li ghaliha gew mistiedna l-membri kollha tal-Kunsill** – Is-Sindku u l-bqija tal-membri tal-Kunsill kollha ddikjaraw li attendew ghal din ic-cerimonja

**Imejl minghand is-Sur Robert Portelli, Kumitat Malti ghall-Isport** – fejn talab il-koperazzjoni tal-kunsill sabiex jitqassmu leaflets tal-applikazzjonijiet ta' Summer on the Move 2015. Il-Vici Sindku, Trevor Mizzi, informa lill-Kunsill li kien ser jiehu l-inizzjattiva sabiex jikkutattja lis-Sur Portelli.

- **Ittra minghand David Muscat, Seg. Kumitat tat-Tismija tat-Toroq** – F'isem l-imsemmi kumitat, is-Sur Muscat, filwaqt li nforma lill-Kunsill li l-bdil fl-isem ta' Triq il-Mina l-Kbira ghal Triq l-Assedju l-Kbir, 1565, ma giex accettat mill-Kumitat, issugerixxa sabiex il-Vittoriosa Waterfront jissemma' Xatt l-Assedju l-Kbir. Wara li dan is-suggeriment gie diskuss b'reqqa mill-Kunsilliera prezenti, gie deciz b'vot unanimu li l-medda minn fejn il-pont ta' Sant Anglu sa tarf il-konfini tal-Birgu (liema akwata hija maghrufa bhala Xatt il-Birgu), tinghata l-isem ta' Triq l-Assedju l-Kbir, 1565. Il-Kunsill



John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv

ta struzzjonijiet lis-Segretarju Ezekuttiv sabiex tinfurma lill-Kumitat tat-Tismija tat-Toroq b'din id-decizjoni.

- **Imejl minghand Andy Catania** – fejn informa lill-kunsill li minhabba ragunijiet personali ma jistax jaghti l-kontribut tieghu fl-attivitajiet ta' Jum il-Birgu. Il-Kunsillier Eman Zerafa, issugerixxa li l-islots li kienu ser jittieghdu minn Andy Catania, jigu moghtija lil Kenetic Dancers.

Fuq din it-tema, is-Sindku, is-Sur John Boxall, informa lill-Kunsill li l-ispejjez li saru għall-attivitajiet taz-zjara tal-Eminenza Tieghu l-Granmastru, tal-attivitajiet tas-17 ta' Mejju kif ukoll taz-zjara ufficjali ta-iSpeaker Rumen u d-delegazzjoni tieghu fl-1 ta' Mejju, ma nhargux flus minn gewwa, u l-ispejjez kollha gew koperti mid-donazzjonijiet. Informa lill-kunsill li l-kor tat-tfal li jgħorr mieghu l-ispiza ta' €300, gie mħallas minn persuna partikulari. Tkellem ukoll fuq CD tal-Innu tal-Birgu li huwa qiegħed jissugerixxi li jitqassam fid-djar. Intant dan is-suggeriment ma ntlaqax tajjeb la mill--Vici Sindku u lanqas mill--Kunsillier Gellel. Ir-raguni tagħhom kienet li hafna minn nies lanqas biss jiehdu nteress jisimghuh.

- **Imejl lis-Sur Francis Borg, MCCA** – Fejn wara li l-Kunsill ircieva l-programm tal-attivitajiet relati mal-kommemorazzjoni tal-450 sena anniversarju tal-Assedju l-Kbir, innota li l-attivitajiet li għandha tittella' fis-6 ta' Settembru, ma kien hemm imnizzel 'bil-kolloborazzjoni tal-Kunsill Lokali tal-Birgu' bħalma kien hemm imnizzel f'attivitajiet ohra li hemm il-hsieb li ssir f'lokalitajiet ulterjuri. Il-Kunsill kiteb lis-Sur Borg sabiex dan l-izball jigi rrangjat. Intant, f'korrispondenza segwenti, is-Sur Borg informa lill-Kunsill li t-tibdil mitlub minn naha tal-Kunsill gie esegwit.

- **Ittra minghand is-Sjra Maria McNamara**- fejn informat lill-Kunsill bin-numru ta' studenti li jattendu fl-iskejjel fl-

John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv



akwati tal-Kottonera u li kienu ser jibbenifikaw minn pakketti edukattivi migjuba mill--Kunsill mill--progett Oralities. Is-Sindku informa lill-membri tal-Kunsill li anke it-tfal li jattendu l-iskejjel ta' St Edwards u De La Salle ser jibbenifikaw minn din l-ghotja ta' kotba.

- **Ittra lill-Ministru tal-Gustizzja, Kultura u Gvern Lokali** - Il-Kunsill qiegħed f'isem il-Monestero ta' Santa Skolastika tal-Birgu, jitlob għajnuna finanzjarja sabiex isir xogħol ta' restawr fuq tlett faccati li jdawwru l-knisja u l-kunvent.

Intant, fuq l-istess tema, is-Sindku informa lil dawk prezenti li f'isem il-Kunsill huwa wkoll rringrazzja lill-Ministru Bonnici tar-riimborz tal-ewwel parti tas-somma li rcieva inkonnesjoni mal-ispejjez tar-restawr u tiswijiet fil-Berga ta' Franza. Huwa nformhom ukoll li bit-2 parti tal-riimborz, hemm il-hsieb li jsiru ir-rixtelli tal-hadid tal-katina sabiex il-latirini ikunu jistghu jinfethu għall-pubbliku. Semma' wkoll li somma mit-tieni parti tal-hlas ser tmur għal zewg anteporti li ser isiru fl-ufficji amministrattivi tal-kunsill.

- **Korrispondenza mingħand il-Kunsill lill-MEPA relatata mal-pplikazzjoni li saret biex jinhareg permess għal Kiosk f'Belvedere (Fuq is-Simenta)** – fejn il-Kunsill Lokali tal-Birgu qiegħed joggezzjoni dwar din l-applikazzjoni. F'din l-ittra l-Kunsill esprima d-dizapprovazzjoni tiegħu għaliex piciparjament hu flimkien mar-residenti tal-akwata ta' Belvedere gew zgwidati mill--applikant, kif ukoll issustanza u qabel mal-kontenut tal-petizzjoni li saret mir-residenti taz-zona msemija aktar il fuq.
- **Imejl mingħand Francell Azzopardi, MTA**– fejn irreferiet għall-progett Grand Harbour Trail Project li huwa pproponut mill--Awtorita' tat-Turizmu. Hija kkonfermat ukoll li l-proposta tal-Kunsill



John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv

sabiex jigi inkluz f'dan il-progett landing site iehor fiz-zona maghrufa Tat-Toqba giet accettata. Annessa ma' din l-imejl, is-Sjr Azzopardi baghtet il-pjanti proposti ghal dan il-progett, tali pjant gew iccirkulati waqt il-laqgha.

**Imejl minghand il-MEUSAC** – Il-kunsill gie nfurmat li kienet ser issiru sensiela ta' laqghat ta' informazzjoni ghall-Kunsilli Lokali dwar ksib ta' fondi mill-Unjoni Ewropea. Is-Sindku informa lill-kunsilliera li skont l-informazzjoni li ntbaghtet mill-MEUSAC, l-Kunsill Lokali tal-Birgu kien skjemat sabiex jattendi l-laqgha tal-15 ta' Gunju, 2015.

- **Imejl minghand Ruth Falzon, Segretarja, MACP** – Din l-imejl tikkoncerna is-somma ta' €200 li qeda tigi offruta lill-Kunsill Lokali tal-Birgu mill-MACP, sabiex dawn tal-ahhar juzaw Couvre Porte f'Lulju, 2016. Intant, bi qbil unanimu, il-Kunsill Lokali tal-Birgu iddecieda li ghal uzu ta' Couvre Porte, ghandha tintalab is-somma ta' €300. Is-Segretarju Ezekuttiv giet mitluba mill-Kunsill sabiex tinforma lil Dr. Falzon b'din id-decizjoni.
- **Ittra minghand Aldo Darmanin** – fejn talab il-permess u l-approvazzjoni tal-kunsill sabiex ikun jista' johrog imwejjed u siggiet quddiem l-istabbiliment li huwa behsiebu jiftah gewwa l-pjazzja tal-Birgu. Gie nnotat b'mod immedjat li dawn l-imwejjed u siggijiet ser inaqqsu slot/s fejn wiehed jipparkja gewwa l-pjazzja. Ghalkemm ma ttiehdet l-ebda decizjoni, sar qbil unanimu li qabel l-Kunsill jasal ghal decizjoni finali, ghandha ssir konsultazzjoni mar-residenti.

Gie diskuss ukoll u miftiehem unanimament il-bzonn li ssir revizjoni tal-parkegg

---

John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv



riservar għall-persuna b'dizabilità u dak tar-residenti.

- **Korrispondenza minghand l-Perit Claude Busuttil** – Is-Sindku, is-Sur John Boxall informa lill-Kunsilliera rigward il-latrina tat-Toqba u l-pjanti proposti mill-Perit Busuttil. Is-Sindku informa lill-Kunsill li l-Perit Busuttil għadda dawn il-pjanti lill-Kunsill għall-approvazzjoni sabiex sussegwentament jigu sottomessi lill-MEPA.

Intant, is-Sindku informa wkoll lill-Kunsill li hekk kif johrog il-permess mill-MEPA, hemm il-hsieb li jintalbu fondi bħala zvilupp f'zona fejn m'hemmx.

Is-Sindku talab vot ta' approvazzjoni tad-disinn tal-latrina, liema vot gie approvat b'mod unanimu.

- **Disinn tal-Lift li Huwa Mahsub li Se Jsir fil-Berga tal-Ingilterra** – Is-Sindku, is-Sur John Boxall ipprezenta disinn tal-lift li hu mahsub fil-Berga tal-Ingilterra għall-approvazzjoni tal-membri tal-Kunsill. B'vot unanimu dan id-disinn gie approvat. Fuq l-istess suggett, is-Sindku, informa lill-kunsilliera dwar ix-xogħlijet li qeghdin jitwettqu gewwa l-Berga tal-Ingilterra. Il-Perit Claude Busuttil, persuna kompetenti hafna fis-settur tal-bini storiku, gie mogħti r-responsabilità tax-xogħlijet li qeghdin isiru fil-Berga tal-Ingilterra. Intant, il-Kunsilliera gew infurmati wkoll mis-Sindku li bħalissa qeghdin jingabru diversi kwotazzjonijet għal materjali diversi bħal madum, xogħol tal-injam, ecc.

- **Imejl mid-Dipartiment għall-Gvern Lokali** - fejn il-Kunsill gie nfurmat dwar proġett – **LOCAL STRATEGIES FOR THE TAKE-UP OF SOCIAL RIGHTS (not LOST Social Rights)**. Intbagħtet ittra f'isem il-Kunsill sabiex jintwera l-interess li l-istess kunsill jippartecipa.



John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv

- Imejl lil Dario Sirugo – fejn il-kunsill wera l-interess li jippartecipa fil-progett **Tourism in a Foreign Land**.
- Imejl lil ALDA -\_fejn il-kunsill wera l-interess li jippartecipa fil-progett **Voices Against Women** fejn jekk il-Kunsill jigi accettat, kull ma mitlub li jsir mill-Kunsill hu li jorganizza konferenza.
- Imejl mill--AVEC – tittratta l-konferenza generali li ser issir gewwa l-Kroazja fejn ser issir l- elezzjoni tal-Vici President li ser issir bejn it-2 ta’ Lulju, 2015 u l-5 ta’ Lulju, 2015 gewwa l-Kroazja. Normalment din il-konferenza jattendu ghalha s-Sindku u s-Segretarju Ezekuttiv. Minhabba li s-Segretarju Ezekuttiv mhux ser tkun disposta f’dawk il-granet partikulari, is-Sindku, is-Sur John Boxall talab lill-Vici Sindku, is-Sur Trevor Mizzi, sabiex jattendi minflokha.

#### 4. Hrug ta’ Tenders

Is-Sindku, is-Sur John Boxall, informa lill-membri tal-Kunsill li t-tender ghas-servizz ta’ accountant harget ghall-pubbliku fis-26 ta’ Mejju, 2015 u ser taghlaq fis-27 ta’ Gunju, 2015. Informa wkoll lil dawk prezenti li t-tender tal-knis u gbir ta’ skart domestiku mhux ser tohrog ghalissa minhabba li ghad hemm ftehim validu bejn il-Kunsill u l-Kuntrattur. Zied jghid ukoll li t-tenders ghall-Avukat tal-Kunsill u Perit tal-Kunsill skadew f’Novembru, 2014 u jehtieg li jinhargu tenders ghalihom.



John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv

## 5. Affarijiet Ohra

- Is-Sindku, is-Sur John Boxall, gibed l-attenzjoni tal-membri tal-Kunsill rigward il-fatt li l-Kunsill Lokali tal-Birgu huwa l-uniku kunsill li ma japplikax il-hinijiet tas-Sajf. Huwa kompla jispjega lill-kunsilliera li gie avvicinat mill-impjegati (minbarra Moira Azzopardi ghaliex tinsab imsiefra fuq xoghol tal-kunsill), sabiex mis-16 ta' Gunju, 2015 sat-30 ta' Settembru, 2015, il-hinijiet estivi taghhom ikunu mis-7:00am sas-1:00pm u mill-11:00am sal-5:00pm, l-impjegati qablu li jinhadmu b'sistema ta' roster. Is-Sindku kompla jinforma lill-kunsilliera li gurnata leave xorta tibqa' tiswa 8 sieghat.

Is-Sindku, is-Sur John Boxall, talab l-approvazzjoni rigward il-hinijiet godda tas-sajf tal-impjegati lill-Kunsilliera prezenti, liema hinijiet gew approvati b'mod unanimu.

- Is-Sindku, is-Sur John Boxall, informa lill-Kunsill li n-numru ta' persuni li ser imorru mal-gita ta' gurnata gewwa Sqallija organizzata mill-Kunsill lahaq ghal 63. Infurmahom ukoll li fuq talba generali, huwa kien qieghed jikkonsidra jekk is-sena d-diehra tigi organizzata gita ta' 3 ijiem gewwa kumpless turistiku gewwa Sqallija.

## 6. Skeda ta' Pagamenti

Is-Sindku, is-Sur John Boxall, ressaq ghall-approvazzjoni l-Iskeda tal-Pagamenti. li tkopri c-cekki jiet bin-numri 2491 sa 2517 (BOV) u dawk tal-HSBC 9472 - 9474. Il-Kunsill approva b'mod unanimu l-Iskeda ta' Pagamenti ddatata 13 ta' Mejju, 2015 – 2 ta' Gunju, 2015.



John Boxall - Sindku, Trevor Mizzi - Vi i Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Tania Belfiore - Segretarju E ekuttiv

## 6 Aggornament

Il-Laqgħa ntemmet fit-tmienja ta' filghaxija (8:00pm).

Il-Laqgħa 5 (7) tal-Kunsill Lokali tal-Birgu giet aggornata għat-Tlieta 16 ta' Gunju, 2015 fil-hamsa (5:00pm) ta' filghaxija.

-----  
Tania Belfiore  
Segretarju Ezekuttiv

-----  
John Boxall  
Sindku

*Approvati llum .....*

-----  
John Boxall - Sindku, Trevor Mizzi - Vi i Sindku  
Anthony Gellel - Kunsillier, Eman Zerafa - Kunsillier, Lawrence Attard - Kunsillier  
Tania Belfiore - Segretarju E ekuttiv

